

## Sompadokancho Sondex

## Bhasmogian Nosai Kosli?

Goyant Romi ani Nagri hio Konknnichio don lipi. Nagrik rajbhas kaideant ghali ani Romik pois keli. Ek bhas ek lipi hem dhoron fuddem ghalen punn je fokot Romi vaportat tannim kitem korchem? Rajbhas kaidea vellar te ohonkaran vagle zalear Konknni rajbhas zatoli asli? Atam sogllem piklam, konnak poddon geleolem nam. Je konn Romi khatir boval martat tancher atam 'khasgi' ritin aghat zaunk lagla. Tanchi fokannam korunk lageat. Hem kitea khatir? Nagrivaleamni Romivaleank sangata ghevachem soddun tancho moskorop korop sarkem? Jyexth Konknni fuddariamni hacher gombhirtayen vichear korcho ani him karosthanam kortat tankam margdorxon korchem.

Romi lipintle borovpi porot ek paatt sanddpak lageat. Haka don mukhel karannam asat, poilem karonn jio sontha Romi lipintlm pustokam chhaptalio ani viktim ghetalio tannim nirbondh ghealeat. Dusrem karonn bhaxechea xud'dikoronnachea nanvan ani dorjeachea nanvan zaite borovpi dukhleat ani dukhot asat. Bhaxechea procheare ani prosar zalearch bhas vikosit zatoli ho sid'hdant ani hem fokor borovpich kortat. Xarante lok Konknni pasun nettan pois vochot asat, thoinch ganvgirea vattharantle lok Konknni koddem chikttn asa. Hea lokak samballpachi goroz asa.

Ek gozal spoxt dista, kaim Nagrivaleank dista Konknnichem kitem mhunntat tem sogllem aplem. Mhunnon novoch (bhous korun Romivalo) Nagri koddem ailo zalear tanchea pottant dukhta. Kiteak? Tanchea vantteachi il'i bhakri to khaun vochot mhonn? Portench zalear taka yeukar diunk zai. Potrancher ani prosar madheomanche ekvottachi bhas uloitat punn bhitorlean aplem kuslolem kalliz ugtem kortat. Oxem kiteak? Nagri borabor Romikui fuddem vhrom-ia ani nosai korinastanam tankam-i sahityacie pongtint bosoum-ia.

- Vincy Quadros & Pri. Myron Jeson Barreto

## Oparinchem Bhanddar

- Aplea mona vorvim, dusreachem mon thavem.  
In your mind you find the purpose of others.
- Kollxe kaddttat tanche hat kalle zatat.  
Coal pounding makes hands black.
- Bandlo monni, zalo dhoni.  
He tied the stone and became the master.
- Gorvak ann, patkak sann.  
Renounce pride, and you will renounce sin.
- Apli gai peleachi vel khai.  
My cow was eating the creeper of another.
- Chodd khainam ratcho hagonam.  
Light suppers make clean shit.
- Jinne pormannem mornn.  
Such life, such death.

- Pri. Antonio Pereira, sj.



## chitr-kotha

## Mollob

Asta kednam dhowem ful'l  
Kednam asta kallem-nille  
Gimant tachem akorxonn  
Pausant ful'lolem piklolem  
Indrdonnu vaddoita sobai  
Fikem dista dov naslolem  
Sounnim ani vimanam voir  
Mollbant asa dista ek-ek pisollem

## BhuRaEAM KANNI

## Hanv Raza...

Francisache ghorant ek vhodd partti choltali. Vhoddle-vhoddle lok tanger jevnnak aile.

"Francis, tum vhoddlo zatoh konn zatolo?" Modenck eka mon'xan khelltoolea Francisak vicharlem.

"Hanv raza zatolom." Tannem xinvasonar bosolea aplea bapak bott dakhioi mhunnlem.

"Raza zaunk khub xikchem poddtta, tuzo pappa ek vokil zaun asa. Te xivai tum bhurgo asa ani Raza zaunk tuzo vhoddlo bhav asa. Magir tum koso raza zaunk xokta?" Teach mon'xan mhunnlem.

Francis chintunk poddlo. Tannem monantuch chintlem apunn zhuzant vanto ghetolom ani raza zaunk vaurtolom mhonn. Tachie lhan pirayeruch raza devadhin zalo, mhonnnttoch vhoddlea bhavakuch sond mell'il. Punn tachean tem raj samballunk zalem nam. Kiteak eka vhoddlea Razan akromonn kelem ani vhoddlea bhavak haroilo. Tori Francisan dhir soddlo nam, tannem zhuzant vanto ghetlo.

Thiom to khub zokhmi zalo ani virodhi soinik taka dhorun yeunk lagle. Tedia vellar eka moddeka ghorant tannem asro ghetlo ani Deva koddem apnnak salvar korunk porathlem. Eke maulien aplem zall korun taka lipoilo ani soinik dusrie votten gele. Devachean zainam oxem kainch nam, hea totvan ani Jezuchea lhan'vik sobhavan To sonvarsacho raza zalo tem tannem vollkholem ani jivitach vatt bodol'i. Hinvsu nhoi tor tannem mog apnnailo. To piddentean boro zalo ani tannem Jezucheo rosto dhorlo.

Hea Jezuchea vaurant to chodd kall jiyeo nam ani tornattie pirayeruch devadhin zalo. Punn aiz to khorech ek vhodd raza zala. Akhkhya sonvarsacho lok tachea paim-ianxim yeto.

Dekh: Mon borem aslear Devachem dhon mellita.

Tumchim borpam dhaddunk namo:  
konknnidaiz@gmail.com

Sompork: 9822587498; 9923539749

## Svobhimani Haves

## Goycho Saib Bhavarthacho Zollto Divo

**Bhag. Francis Xavier Goycho patron. To soglleank rakhta ani samballta. Tachi bhokti vhodd. Dekhun chalu aslolea expojsanvancher Pri. Myron Jeson Barreto aple vichear manddtta**

## Jivitachi yatra sompoitanam:

"Mhoho bhorvanso Tujeruch dovertam mhojea Deva, Mhaka gondollak sampddon dium naka," hinch utram nimannie ghoddier aplea ontthancher udgarun ani hatant pettolio vat gheun, Bhag. Francis Xavieran aplo nimanno suskar soddlo. Aplea mornna vorvam sonvsari yatra tannem sompoili khori punn bhavarthcho divo aiz meren zollto dovorlo ani soglio sonvsar nhoi punn sorgim rajyacho mukutt zoddlo.

## Jivitachi survat ani jivit:

Bhag. Francis Xavierach o zolm Navarre, Spain

## Expojsanvancho Itihas

Poilem Expojsanv: Febrer 10-12-1782  
Dusrem Expojsanv: Dezembr 03, 1859 – Janer 8, 1860  
Tirseem Expojsanv: Dezembr 03, 1878 – Janer 6, 1879  
Chouthem Expojsanv: Dezembr 03, 1890 – Janer 1, 1891  
Panchvem Expojsanv: Dezembr 07 – 10, 1990  
Sovem Expojsanv: Nov. 26 – Dez. 28, 1910  
Satvem Expojsanv: Dez. 3, 1922 – Jan. 7, 1923  
Atthvem Expojsanv: Dezembr 3, 1931 – 10 Janer 1932  
Novvem Expojsanv: May 6 – 17, 1942  
Dhavem Expojsanv: Dez. 3, 1952 – Jan. 6, 1953  
Ikravem Expojsanv: Dezembr 14-31, 1961  
Baravem Expojsanv: Nov. 25, 1964 – Jan. 5, 1965  
Teravem Expojsanv: Nov. 23, 1974 – Jan. 5, 1975  
Choudhavem Expojsanv: Nov. 21, 1984 – Jan. 13, 1985  
Pondrevam Expojsanv: Nov. 21, 1994 – Jan. 5, 1995  
Soulavem Expojsanv: Nov. 21, 2004 – Jan. 2, 2005  
Sotravem Expojsanv: Nov. 22, 2014 – Jan. 4, 2015  
Otthravem Expojsanv: Nov. 21, 2024 – Jan. 05, 2025



desant 1506 vorsa Abrilachie 7vier zalo. Parisachea vidyaloyant aplem unchlem xikxon kortanam Loyolachea Bhag. Inas-an, Bhag. Francis Xavierachea jivitiant bodolnni haddi ani taka Kristacho vhodd soinik kelo. Akarnni korun, magnneant vell sarun, upas ani donddvonn korun, 1537 vorsa Junachie 24vier Bhag. Francisak padriponnachi makhnni favo zali. Tera mhoine tarvacho provas korun tannem Goychie bhuiasier aplem paul dovorlem. Bhas xikon, kapim vazoun bhavarthiank ektthaun, bhavarthachi akarnni korun, bondkhonnint aslolean bhett diun, piddevontanchi seva korun ani dusreank Jezuxim haddun Somiacho koidi koso to vaurlo.

Fishery Costa-achea Cape pranthant 1542 vorsa to gelo ani misanvancho vaur fuudem vhelo. China desant bhorti korun Jezuchuo misionar zaunk paul martanam, Sanchian zunvear zorak sampddon sonvsari yatra tannem sompoili. Tachi kudd purli khori punn kusonk nam. 1554

vorsa Marsachie 16vier tachi kudd Goyant haddli. Pap Saib Gregory XV-vean taka 1622 vorsa bhagevont mhonn porgottlo. Bhag. Francis Xavier bhavarth porgottniecho ani misionarancho patron ani nomuno.

Milagri korun, jivitiant sompeppnam nakarun, nisvarthiponnim Jezu pasot aplem jivit khorchun, kalljjidar govai zaun ani paula-paular Jezuchie Borie Khobrechim biyam kirlaun haddun to Jezuchoo vhodd sevok zalo. 'Goycho Saib' mhonn ami taka man ditanv kiteak toch vortota amcho rakhonndar.

## Sompitanam...

Bhag. Francis Xavier amcho rakhonndar amkam dusreanchi rakhon korunk nomuno. Bhavarthachoo divo zollto dovrunk dekh. Boreponnache dut zaunk adhar. Dusreanchie sevek aitim asonk ut'tejon. Kalljjidarponnim sotak, nitik ani borea jivitak ek prernna.

- Pri. Myron Jeson Barreto



## Supik Sondex

## Tornnatteamni Dekh Ghevpa Sarkem Veoktimoty 'Birsa Munda'

Birsa Munda hem nanv Goykarank Ghoddye itle sounkolicchem aschem nam punn to Jharkand rajyantlo adhivasi somazacho ek raxttrik krantikari, bollixt ani huxar fuddari aslo. To fokot 25 vorsam jiyeo punn tannem amche sonsodhent putlo ubharpaa item mhan kam' kelem. Aplea somazacher ani magasolie Bharotiy jontecher zatolea oneaya virud'hdh loddlo dilo. Brittix xasona ani tanchea oteachara virud'hdh svotachem soinyoboll ghoddoun zhuz manddlem. Tannem adivasiam modern ondxrod'dha ani ghunvlyie vokhdanchea vesonanchea virodhant zagrutai haddli. Tech borabor aplea purogami vichearamni zonavorank marchim nhoi ani tancho bolli diuncho nhoi xikvonn dili. Ohea xeh man tornatteak tea lokan 'Bhogyan' hi podvi dili.

"Birsa Mundachi joyonti des-bhor kiteak monounk zai?" Ho rajki molla velea saman'ya lokacho prosn. Birsach o zolm 1975 vorsa zalo ani to vis vorsam piyacheo astanam Chhota Nagpur

vattharant dukoll ani mhamari suru zali. Lokache hal zaunk lage. Tori Brittix sorkar tankam kor (tax) maf korinan zalem. Birsan chollvoll ubharunk hem poilem karoon tharlem. Tannem Brittixam add songhorx chaluch dovorlo. Tachi vaddti lokpriyota polleun sorkaran taka bondkhonnint ghalo. 1897 tem 1900 hea kallant tannem Brittixanchea nakant dori ghalun dovorli ani tankam lojek paddpa sarki hari dilio. Tache koddem armam naslim tor tannem dhonnu-bannamni Brittinx haroile.

"Birsa Mundak kiteak puztat?" Ho anik ek niraxi lokacho prosn. Birsa Mundan aplea jivitachi nimannim panch vorsam fokot loksevek dilim. Aplea somaz-bandhovanci vesonootane an oteachearantlean soddopachyo yotn kelo. Soro piyepa pasun addaile.

Zonavorancho mog korunk xikolo.

Tannem bhattkarxaye add bondd kelem.

Zulim' sonspa poros tankam zap diunk xikoile. Brittix vosahoti virud'hdh awaz

utthounk toyar kele. 1900 vorsa zaloela zhuzant taka dhorun vhelo ani Rachi bondkhonnint ghalo. Thiom dilolea khor koxttanta taka moronn ailem punn sorkaran taka 'cholera' pidda zaloéachém ghoxit kélé, ji ek vhodd fott asli. Apnna pasot zannem jivitachoo teag kela tachi puja kiteak korche nant?

Hea vorsa Birsak zolmachim 150 vorsam bhortat, mhonn tachi joyonti purai desbor monoilia. Fattlea 4 vorsam thaun ho dis 'Adivasi Dis' mhonn monoitat. Birsachem jivit vachlear angar kanto yevpa sarkio ghoddnnio sampodttat. Itlie tornattee pirayer itlie bollixt Brittix so'tek fuddo korop? Tem-i zalear koslinch armam ani dharu-gollo nastanam?

Taka tenko divpi ani martir zaloela Adivasi bandhovanchi titlich tokhnna korunk favo. Birsa Mundachi xikvonn Jharkhandchea loka borabor xezarchea

rajyantle Adivasi lokui palltat. Ohea fuddariachi amchea tornatteamni dekh geunk favo.

- Vincy Quadros



## Mhunn'ni

## Zoxeak Toxem

Kaim lokak dhoja uddounk anond bhogta. Tankam ti moja dista. Ohea lokak zoxeak toxem korpi lok mellttat.

Zo dusreanchem vaitt korta, tachem vaitt korunk Devan kaim monis dhaddole astat. Tankam magir zoxeak toxem bhogchem poddta.

Bal Gangadhar Tilak kolejint xiktaloo tednanchi hi gozal. Ek dis kolejintlea vidyarthihami Tilakachchi kol'seles tori karunn lagun khub hinnails. Taka naka tim utram mhunnon taka naka xevott kelo.

Tancho opman kelo. Tori Tilakan tankam zap kaddli nam. Punna tea vidyarthiank bud'dh xikopachem tannem tharailem.

Tea disa sanzvelha kolej somptokoch sogle vidyarthi sodam bhoxen bhovnpak gele. Tilak ekloch vostighorant aslo.

Aiz hea bhurgeanchi mojach korum-ia mhonn konn pollena-xem korun Tilak pakhaar choddlo ani sogleak kuddamni vochun tannim bhitorlean khilli ghalii ani kakkultt aili. Tannim pakhaar choddun tanchea kuddamni vochun sogleanechea daranchio bhitorlio khillio kaddlio.

Tednanch vidyarthi aplea kuddant vochun boslo. Kaim vellan bhovnpak gel'e sogle vidyarthi aplea kudda vochon xokle.

- Dr. Vaman R. Naik



## Kovita

## Goyant Kollso Naka

Goyant amkam kollso naka Sorkara sanglear kollonam tuka? Kainch nam faido amkam Kollxeen Goy kallem korinaka To amchea pottant ghalan Duyent korunk kiteak soda tum Goykaranchea jivaxim khellta tum Kiteak him pixeponnam?

Kollso kolso lokak naka Sorkara kiteak zai tuka? Lokan naka mhunnlear Bextto fors kora kiteak?

Double tracking kora tum Sang konnachea faideak? Fokot kolxeachea mogan? Sang lukson hem konnak? Ghaluk amkam fondtant?

Ghoram amchim moddtolim Xetam bhattam ibaddtolim Zhaddam-peddnam zatolim Zonavoranmortolim Magir 'ponk ponk ponk' Avazan kan fuddtote Pasiens kaddunk poddtolim

Transmission line haddta khoim Konnak lagunu? Kollxeak lagunu Zhaddam katrun resto vaddoita Konnak lagunu? Kollxeak lagunu Nhoim-io nationalise keleant Konnak lagunu? Kollxeak lagunu Jetty bandunk sodtak khoim Konnak lagunu? Kollxeak lagunu

- Richardson Colaco

## VOZRAM

## Budhvont ani Fotti!

Konnui sot uloi Punn budhvont monis mat Borio fotti marun Jivit yox zoddttat!